

ບົດລາຍງານປະຈຳປີ 2021



ອົງການມະນຸດ
ສະທ້າເພື່ອຄົນສູ່ຄົນ




ມູນນິທິມະນຸດ
ສະທ້າເພື່ອຄົນສູ່ຄົນ





ສາລະບານ:

ການສະແດງຄວາມຊົມເຊີຍຂອງຜູ້ຕາງໜ້າອົງການ.....	4
ບົດນຳ.....	5
ພວກເຮົາແມ່ນໃຜ ແລະ ພວກເຮົາເຮັດຫຍັງ.....	7
ວຽກງານສິ່ງແວດລ້ອມ ແລະ ກະສິກຳຍືນຍົງ.....	8
ວຽກງານສາທາ ແລະ ການປ້ອງກັນພະຍາດ.....	12
ການຄົ້ນຫາກໍລະນີຄົນເປັນວັນນະໂລກ.....	13
ໂຄງການ HOPE – ປັບປຸງຄຸນນະພາບຊີວິດຂອງຄົນເປັນໂລກເອັດສ.....	15
ວຽກງານພັດທະນາຊຸມຊົນ.....	16
ການຫຼຸດຜ່ອນຜົນກະທົບຈາກຜະຍາດໂຄງວິດ-19.....	18



ການສະແດງຄວາມຊົມເຊີຍ ຂອງຜູ້ຕາງໜ້າອົງການ

ໃນຂະນະທີ່ພວກເຮົາສະເໜີສະຫຼອງຜົນໄດ້ຮັບອັນຍິ່ງໃຫຍ່ຂອງຄວາມພະຍາຍາມຮ່ວມກັນຂອງພວກເຮົາໃນປີ 2021, ຂ້າພະເຈົ້າຂໍສະແດງຄວາມຊົມເຊີຍອັນອົບອຸ່ນມາຍັງທຸກຄົນຢູ່ໃນໂຄງການ, ຄູ່ຮ່ວມງານທີ່ຊົງຄຸນຄ່າຂອງພວກເຮົາໃນວຽກງານການພັດທະນາ, ຄູ່ຮ່ວມງານຝ່າຍລັດ, ອາສາສະມັກ ແລະ ຜູ້ນຳພາໂຄງການທີ່ອຸທິດຕົນເພື່ອໂຄງການຂອງພວກເຮົາ.

ປີ 2021 ເປັນປີທີ່ອົງການ HPP ແລະ ມູນນິທິ HFPP ປະສົບຜົນສຳເລັດອັນຍິ່ງໃຫຍ່ຢູ່ໃນໂຄງການຂອງພວກເຮົາ. ພວກເຮົາໄດ້ສຳເລັດໂຄງການຄ້ຳປະກັນສະບຽງອາຫານ ແລະ ໂພສະນາການຢູ່ແຂວງຄຳມ່ວນໂດຍການຮ່ວມງານກັບອົງການເພື່ອສຸຂະພາບ ແລະ ລົບລ້າງຄວາມທຸກຍາກທີ່ໄດ້ຮັບທຶນຊ່ວຍເຫຼືອຈາກສະຫະພາບເອີຣົບ (EU).

ພວກເຮົາໄດ້ສຳເລັດການເຊັນສັນຍາ 3 ປີທຳອິດຮ່ວມກັບສູນວັນນະໂລກທີ່ຂຶ້ນກັບກະຊວງສາທາລະນະສຸກ ໂດຍໄດ້ຮັບທຶນຈາກກອງທຶນໂລກ.

ໃນການຮ່ວມມືກັບກອງທຶນຊ່ຽວຊານປະເທດຝລັ່ງ (ຫຼື ຊື່ເປັນພາສາອັງກິດວ່າ Expertise France L'initiative) ແລະ ຮ່ວມຈັດຕັ້ງປະຕິບັດກັບສະມາຄົມ CHlas, ພວກເຮົາໄດ້ຂະຫຍາຍອອກໄປຕື່ມອີກສອງແຂວງເພື່ອປະກອບສ່ວນຕໍ່ຢຸດທະສາດຢຸດຕິພະຍາດວັນນະໂລກຢູ່ໃນ ສປປ ລາວ. ນອກຈາກນີ້ຍັງມີໂຄງການ HOPE ທີ່ໄດ້ຮັບທຶນຈາກບໍລິສັດວິທະຍາສາດການຢາ Gilead Sciences ແລະ ໂຄງການສິ່ງແວດລ້ອມ ແລະ ພະລັງງານສະອາດທີ່ໄດ້ຮັບທຶນຈາກກອງທຶນສິ່ງແວດລ້ອມໂລກແຜນງານຂະໜາດນ້ອຍ (GEF-SGP) ໄດ້ສຳເລັດລົງໃນປີ 2021.

ສາມໂຄງການໃໝ່ໄດ້ເລີ່ມຕົ້ນຂຶ້ນໃນປີ 2021 ຄື: ໂຄງການຫຼຸດຜ່ອນຜົນກະທົບຈາກການແຜ່ລະບາດພະຍາດໂຄວິດ-19, ໄດ້ຮັບທຶນຈາກທະນາຄານພັດທະນາອາຊີ, ໂຄງການຈັດຕັ້ງກຸ່ມຊາວກະສິກອນຢູ່ແຂວງຄຳມ່ວນ, ໄດ້ຮັບທຶນຈາກສາທາລະນະລັດເຊັກ ແລະ ມູນນິທິ FHPP ແລະ ໂຄງການປູກຕົ້ນໄມ້ ແລະ ການປົກປັກຮັກສາປ່າສະຫງວນ, ໄດ້ຮັບທຶນຈາກມູນນິທິສັດປ່າໂລກ (WWF).

ຂໍສະແດງຄວາມຂອບໃຈມາຍັງຄູ່ຮ່ວມງານ ແລະ ຜູ້ທີ່ກ່ຽວຂ້ອງທັງໝົດທີ່ຜົນສຳເລັດທີ່ພວກເຮົາຍາດມາໄດ້ ລວມທັງບັນດາຜູ້ໃຫ້ທຶນຕ່າງໆທີ່ຊ່ວຍເຮັດໃຫ້ມີການປ່ຽນແປງເກີດຂຶ້ນຢ່າງຫຼວງຫຼາຍ ທີ່ສິ່ງຜົນໃຫ້ປະຊາຊົນຈຳນວນຫຼາຍພັນຄົນມີຊີວິດການເປັນຢູ່ທີ່ດີຂຶ້ນ.

ນະໂອກາດນີ້ ຂ້າພະເຈົ້າຢາກຂໍຢ້ານຖືກວ່າ ປະຊາຊົນໄດ້ສ້າງການພັດທະນາທີ່ມີຄວາມສຳຄັນຫຼາຍທີ່ສຸດຈາກຊາວກະສິກອນຈຳນວນຫຼາຍພັນຄົນ, ຜູ້ເປັນພໍ່, ຜູ້ເປັນແມ່, ລູກຫຼານ ແລະ ອາສາສະມັກໃນຊຸມຊົນ ທີ່ໄດ້ຮັບການຊ່ວຍເຫຼືອ ແລະ ຊີ້ນຳຈາກພວກເຮົາ ເພື່ອຊອກຫາໂອກາດອັນໃໝ່ໃນການປັບປຸງຊີວິດການເປັນຢູ່ທີ່ດີສຳລັບຕົນເອງ, ຄອບຄົວ ແລະ ຊຸມຊົນຂອງຕົນ. ພວກເຮົາເຊື່ອວ່າ ການສຸ່ມຊົມເພື່ອໃຫ້ທູດຜົນອອກຈາກຄວາມທຸກຍາກນັ້ນ ຈະປະສົບຜົນສຳເລັດໄດ້ກໍຕໍ່ເມື່ອປະຊາຊົນເອງມີສ່ວນຮ່ວມຢ່າງທ້າວທັນໃນການປ່ຽນແປງສະຕາກຳຂອງຕົນ ແລະ ສະມາຊິກໃນຊຸມຊົນຂອງຕົນເອງ. ພວກເຮົາເຊື່ອໃນການເຮັດວຽກຮ່ວມກັນ, ຄວາມພະຍາຍາມຮ່ວມກັນ ແລະ ຄວາມເປັນນຳໜຶ່ງໃຈດຽວກັນໃນລະດັບຊຸມຊົນ ແລະ ລະຫວ່າງປະຊາຊົນ ກັບ ລັດຖະບານ ແລະ ກຳລັງແຮງທີ່ກ້າວໜ້າ. ພວກເຮົາມັງໝັ້ນທີ່ຈະຕໍ່ສູ້ຄຽງຂ້າງຄົນທຸກຍາກເພື່ອສ້າງໃຫ້ມີການປ່ຽນແປງທີ່ຍືນຍົງທີ່ຈະເຮັດໃຫ້ໂລກໃບນີ້ເປັນສະຖານທີ່ ທີ່ດີກວ່າເກົ່າສຳລັບພວກເຮົາໝົດທຸກຄົນ.


ກິເຕ ເຮັກເຕີ ຫົວໜ້າອົງການ

ບົດນຳ



**ພວກເຮົາຮ່ວມແຮງຮ່ວມໃຈເຮັດວຽກຮ່ວມກັບຄົນທຸກຍາກ.
ເມື່ອການພັດທະນາຖືເອົາຄົນເປັນຈຸດໃຈກາງທີ່ມີການຈັດຕັ້ງ
ແບບລວມໝູ່ ກໍສາມາດເຮັດໃຫ້ເກີດມີການປ່ຽນແປງທີ່ຍືນຍົງ
ໄດ້.**

ໂຄງການຂອງພວກເຮົາ



ໂຄງການຄວບຄຸມພະຍາດວັນນະໂລກຢູ່ແຂວງອຸດົມໄຊ



ໂຄງການນຳໃຊ້ເຕົາຊີວະມ່ວນ ແລະ ເປັນມິດກັບສິ່ງແວດລ້ອມ



ໂຄງການຄວບຄຸມພະຍາດວັນນະໂລກຢູ່ແຂວງບໍລິຄຳໄຊ



ໂຄງການ HOPE, ປັບປຸງຄຸນນະພາບຊີວິດຂອງຄົນເປັນໂລກເອດ



ໂຄງການຫຼຸດຜ່ອນຜົນກະທົບຈາກການແຜ່ລະບາດພະຍາດໂຄວິດ-19



ໂຄງການປູກຕົ້ນໄມ້ ແລະ ປົກປັກຮັກສາປ່າສະຫງວນ



ໂຄງການຈັດຕັ້ງກຸ່ມຊາວກະສິກອນຢູ່ແຂວງຄຳມ່ວນ



**ເມື່ອຄົນເຮົາຮ່ວມແຮງຮ່ວມ
ໃຈກັນ, ສະລະເວລາ, ວຽກ
ງານ ແລະ ສິບທິບເງິນພຽງ
ເລັກນ້ອຍຊ່ວຍກັນ, ເຂົາເຈົ້າ
ກໍສາມາດເຄື່ອນຍ້າຍພູເຂົາ
ອອກຈາກພື້ນທີ່ໄດ້**

**ດ້ວຍກຸ່ມຊາວກະສິກອນທີ່
ເປັນກະຕູສັນຫຼັງຂອງຊາດ,
ພວກເຂົາຈະຮ່ວມມືກັນເພື່ອ
ປັບປຸງຊີວິດການເປັນຢູ່ຂອງ
ຕົນໃຫ້ດີຂຶ້ນກວ່າເກົ່າ.**

**ພວກເຮົາເຮັດວຽກຄຽງຂ້າງ
ປະຊາຊົນ ແລະ ລັດຖະບານ
ເພື່ອປ້ອງກັນ ແລະ ລົບລ້າງ
ພະຍາດຕິດແປດ**

**ຜົນໄດ້ຮັບດ້ານບວກແມ່ນ
ຂຶ້ນຢູ່ກັບປະຊາຊົນເອງທີ່
ເປັນກຳລັງຂັບເຄື່ອນ**



**ແຜນງານຂອງພວກເຮົາ
ຮຽກຮ້ອງໃຫ້ຊຸມຊົນມີສ່ວນ
ຮ່ວມເຂົ້າໃນການພັດທະນາ
ຊຸມຊົນຂອງຕົນເອງ**

**ການສ້າງລາຍໄດ້ຈາກການ
ຈຳໜ່າຍ ແລະ ຂາຍສິນຄ້າ
ແມ່ນການຂັບເຄື່ອນທີ່ສຳຄັນ
ໃນການພັດທະນາເສດຖະ
ກິດ**

ກະສິກຳຍືນຍົງ, ສິ່ງແວດລ້ອມ ແລະ ການ ຄ້າປະກັນສະບຽງອາຫານ



ຊາວກະສິກອນຂະໜາດນ້ອຍເປັນຜູ້ຢູ່ແຖວໜ້າໃນການຮັບມືກັບວິກິດ ການທາງດ້ານສິ່ງແວດລ້ອມ ແລະ ສັງຄົມ

ນັ້ນລະຈຶ່ງວ່າພວກເຂົາມີຄວາມສຳຄັນຫຼາຍສຳໃດ. ເມື່ອສະພາບເງື່ອນໄຂເອື້ອອຳນວຍໃຫ້ເຂົາເຈົ້າສາມາດທຳມາຫາກິນເພື່ອຫາລ້ຽງຊີບໄດ້ ເຂົາເຈົ້າກໍຈະຢູ່ໃນພື້ນທີ່ດິນຕອນນັ້ນເພື່ອປົກປັກຮັກສາມັນໄວ້. ທີ່ດິນເປັນພື້ນຖານທີ່ສຳຄັນສຳລັບການດຳລົງຊີວິດ ແລະ ວັດທະນາທຳຂອງເຂົາເຈົ້າ.



ກຸ່ມກະສິກອນຢູ່ໃນໂຄງການຄ້າປະກັນສະ ບຽງອາຫານ ແລະ ໂພສະນາການ

ກຸ່ມກະສິກອນປັບປຸງໂພສະນາການ ແລະ ການ ຕ້ານທານກັບສະພາບອາກາດປ່ຽນແປງ

ມູນນິທິມະນຸດສະທຳເພື່ອຄົນສຸ່ຄົນ (HFPP) ໂດຍການ
ຮ່ວມມືກັບອົງການເພື່ອສຸຂະພາບ ແລະ ລືບລ້າງຄວາມທຸກ
ຍາກ (HPA) ແລະ ພະແນກສາທາແຂວງຄຳມ່ວນ (ສທຂ)
ໄດ້ປະສົບຜົນສຳເລັດການຈັດຕັ້ງປະຕິບັດໂຄງການຄ້າປະກັນ
ສະບຽງອາຫານ ແລະ ໂພສະນາການຮ່ວມກັບຊາວກະສິ
ກອນຈຳນວນ 5,000 ຄອບຄົວໃນ 100 ບ້ານຂອງແຂວງ
ຄຳມ່ວນ. ໂຄງການດັ່ງກ່າວໄດ້ຮັບທຶນຊ່ວຍເຫຼືອຈາກອົງການ
ອື່ນ ແລະ ໄດ້ຕໍ່ເວລາອອກໄປຕື່ມອີກຢູ່ໃນສົກປີ 2021-22
ຢູ່ໃນສອງເມືອງຈາກຈຳນວນທັງໝົດຫົກເມືອງ ດ້ວຍການສະ
ໜອງທຶນເພີ່ມຕື່ມອີກ.

ກຸ່ມກະສິກອນແມ່ນໂຄງສ້າງພື້ນຖານຂອງໂຄງການທີ່ໄດ້ມີ
ການຈັດຕັ້ງປະຕິບັດຫຼາຍກິດຈະກຳ. ຈຸດປະສົງລວມຂອງ
ກຸ່ມກະສິກອນແມ່ນເພື່ອຍົກສູງການຜະລິດທີ່ແທດເໝາະກັບ
ສະພາບດິນຟ້າອາກາດ ແລະ ໃຫ້ມີຄວາມຍືນຍົງໃນຕໍ່ໜ້າ,
ເພື່ອປັບປຸງໂພສະນາການຂອງຄອບຄົວດ້ວຍການກິນອາຫານ
ໃຫ້ຄົບຖ້ວນ, ເພື່ອເພີ່ມຄວາມຮັ່ງມີໃຫ້ຊາວກະສິກອນ ແລະ
ສ້າງຜົນລະປູກໃຫ້ເຫຼືອກິນເພື່ອຂາຍ.

ຢູ່ໃນກຸ່ມຂອງເຂົາເຈົ້າ ຊາວກະສິກອນຮຽນຮູ້ວິທີເພີ່ມຜົນຜະ
ລິດ, ປູກພືດຫຼາຍຊະນິດ ແລະ ເຮັດວຽກຮ່ວມກັນໃຫ້ມີປະ
ສິດທິພາບຫຼາຍຂຶ້ນ, ເຈລະຈາຕໍ່ລອງເປັນກຸ່ມ ແລະ ຊ່ວຍ
ເຫຼືອຊຶ່ງກັນ ແລະ ກັນ. ພວກເຂົາປະຊຸມກັນສອງຄັ້ງຕໍ່ອາທິດ
ເພື່ອປຶກສາຫາລືຄວາມຄືບໜ້າ ແລະ ບັນຫາຕ່າງໆ ພ້ອມທັງ
ໄດ້ຮັບການຝຶກອົບຮົມໄປນຳ.

ຜ່ານການເຮັດວຽກ ແລະ ການຮຽນຮູ້ຮ່ວມກັນຢ່າງໃກ້ສິດ,
ຊາວກະສິກອນມີຄວາມກ້າວໜ້າຢ່າງຫຼວງຫຼາຍ.

ເປົ້າໝາຍແມ່ນເພື່ອໃຫ້ກຸ່ມຊາວກະສິກອນດັ່ງກ່າວສາມາດ
ກຸ້ມຕົນເອງຢ່າງຍືນຍົງໄດ້ໃນເຄືອຂ່າຍຊາວກະສິກອນທີ່ຊ່ວຍ
ເຫຼືອຊຶ່ງກັນ ແລະ ກັນຕໍ່ໄປໄດ້ ພາຍຫຼັງໂຄງການສິ້ນສິ້ນລົງ.



ກິດຈະກຳຫຼັກລວມມີດັ່ງນີ້:

- ການສ້າງແບງສາທິດໃນການເຮັດຟາມປູກພືດຜັກ (1 ແບງສາທິດ ຕໍ່ ກຸ່ມກະສິກອນ)
- ຝຶກອົບຮົມກ່ຽວກັບການຜະລິດກະສິກຳທີ່ເໝາະສົມກັບສະພາບດິນຟ້າອາກາດ ແລະ ການຜະລິດກະສິກຳໃນຮູບແບບອື່ນໆ ທີ່ມີຄວາມຍືນຍົງ
- ການສ້າງຕັ້ງທະນາຄານເມັດພັນ 10 ແຫ່ງ
- ການປະຍຸກໃຊ້ລະບົບການສະໜອງນ້ຳຂະໜາດນ້ອຍເພື່ອນຳໃຊ້ຊົນລະປະທານ
- ການຝຶກອົບຮົມຊາວກະສິກອນກ່ຽວກັບວິທີການປູກເຂົ້າດ້ວຍກ້າກີບດຽວ
- ຝຶກອົບຮົມການລ້ຽງສັດ ແລະ ສ້າງກອງທຶນສົ່ງຕໍ່ສັດລ້ຽງ
- ແນະນຳເຕັກນິກທີ່ເປັນນາວັດຕະກຳໃໝ່ໃນການປຸງແຕ່ງ, ການກະກຽມ ແລະ ການເກັບມ້ຽມອາຫານ
- ການສ້າງຕັ້ງ ແລະ ຝຶກອົບຮົມໃຫ້ 6 ສະຫະກອນ (1 ສະຫະກອນຕໍ່ເມືອງ)

ຈຳນວນ 100 ກຸ່ມຊາວກະສິກອນ

- ❖ ມີສະມາຊິກ 5,000 ຄົນເຂົ້າຮ່ວມ
- ❖ ຊາວກະສິກອນຕົວແບບ 500 ຄົນໄດ້ຮັບການຝຶກອົບຮົມ
- ❖ ຄະນະບໍລິຫານກຸ່ມ 500 ຄົນໄດ້ຮັບການສ້າງຕັ້ງຂຶ້ນ
- ❖ ສ້າງຕັ້ງແບງສາທິດຈຳນວນ 121 ແຫ່ງ
- ❖ ໄດ້ທົດລອງປູກຜັກ 16 ຊະນິດ ແລະ ໝາກໄມ້ 7 ຊະນິດ
- ❖ ສ້າງຕັ້ງສ່ວນຄົວຈຳນວນ 4,155 ແຫ່ງ
- ❖ ຝຶກອົບຮົມ ແລະ ປະກອບເຄື່ອງມືໃຫ້ສັດຕະວະແພດບ້ານຈຳນວນ 102 ຄົນ
- ❖ ມອບສັດລ້ຽງ 17,964 ໂຕໃຫ້ຊາວກະສິກອນ 4,332 ຄົນເພື່ອເປັນທຶນຮອນໝູນວຽນສົ່ງຕໍ່
- ❖ ຕິດຕັ້ງລະບົບສະໜອງນ້ຳຂັ້ນບ້ານຈຳນວນ 109 ແຫ່ງ



ກອງທຶນສັດລ້ຽງເພື່ອໝູນວຽນສິ່ງຕໍ່ໃນໂຄງ
ການຈັດຕັ້ງກຸ່ມຊາວກະສິກອນໄດ້ປະສົບຜົນ
ສໍາເລັດຢ່າງຫຼວງຫຼາຍ.
ຈັດຝຶກອົບຮົມ ແລະ ປະກອບເຄື່ອງມືໃຫ້
ສັດຕະວະແພດໃນ 100 ບ້ານເພື່ອໃຫ້ເຂົາ
ເຈົ້າສາມາດຊ່ວຍຊາວກະສິກອນໃຫ້ປະສົບ
ຜົນສໍາເລັດໃນການລ້ຽງ ແລະ ເພາະພັນສັດ
ທີ່ໄດ້ຮັບຈາກໂຄງການ.

ໂຄງການໄດ້ຈັດຕັ້ງທະນາຄານແນວພັນ 6 ແຫ່ງ, ເມື່ອງ
ລະໜຶ່ງແຫ່ງ ແນໃສ່ເພື່ອໃຫ້ທຸກຄົນຢູ່ໃນໂຄງການສາ
ມາດເຂົ້າເຖິງແນວພັນທີ່ມີຄຸນນະພາບສູງ. ໂຄງການທີ່ຕໍ່
ເວລາອອກໄປຕື່ມ ຈະສຸມໃສ່ເພື່ອຮັບປະກັນຄວາມຍືນ
ຍົງດ້ວຍການຝຶກອົບຮົມດ້ານວິຊາການ ແລະ ຫຼັກການ
ບໍລິຫານຈັດການທີ່ດີ.

ຊາວກະສິກອນໄດ້ຮັບການຝຶກອົບຮົມ ແລະ ປຸກລະ
ດົມໃຫ້ເພີ່ມລາຍໄດ້ດ້ວຍການຈຳໜ່າຍ ແລະ ຂາຍຜົນ
ຜະລິດທີ່ເຫຼືອກິນ



ການປ່ຽນແປງດິນຟ້າອາກາດ ແລະ ສິ່ງແວດລ້ອມ



ເຕົາປະຢັດຊີວະມວນ ແລະ ສິ່ງແວດລ້ອມ

ເປັນຄັ້ງທີສອງທີ່ອົງການ HPP ໄດ້ເຮັດວຽກຮ່ວມກັບໜຶ່ງໃນຈຳນວນກຸ່ມຊາວກະສິກອນທີ່ຈົດທະບຽນເປັນອົງການຈັດຕັ້ງຂັ້ນພື້ນຖານຊຸມຊົນ ແລະ ໄດ້ຮັບທຶນຊ່ວຍເຫຼືອຂະໜາດນ້ອຍຈາກ GEF/SGP ຢູ່ໃນປີ 2020 ເພື່ອຈັດຊື້ເຕົາປະຢັດຊີວະມວນຈຳນວນ 100 ເຄື່ອງໃຫ້ຄົວເຮືອນຈາກປະເທດຫວຽດນາມ ແລະ ຝຶກອົບຮົມໃຫ້ຄອບຄົວທີ່ໄດ້ຮັບເຄື່ອງ ຮູ້ຈັກວິທີການນຳໃຊ້. ປະຈຸບັນມີ 300 ຄອບຄົວຢູ່ໃນເຂດພື້ນທີ່ດັ່ງກ່າວກຳລັງນຳໃຊ້ເຕົາປະຢັດຊີວະມວນດັ່ງກ່າວ.

ເຊື່ອເພິງແມ່ນນຳໃຊ້ຂີ້ແກບ ແລະ ເຝືອງອັດເມັດ ທີ່ຊາວກະສິກອນແຕ່ລະຄົນສາມາດເກັບທ້ອນໂຮມໄວ້ຫຼັງຈາກເກັບກ່ຽວເຂົ້າ. ເມັດຖານຂີ້ແກບຈະບໍ່ຖືກເຜົາໃໝ້ເປັນຂີ້ເທົ່າ ແຕ່ຈະເປັນແກສເຜົາໃໝ້ຢູ່ໃນບັງເຫຼັກທີ່ປິດໄວ້ ທີ່ບໍ່ປ່ອຍຄວນໄຟອອກມາ ຊຶ່ງກໍເປັນຜົນດີຕໍ່ແມ່ຍິງທີ່ຈະບໍ່ໄດ້ສຸດດົມເອົາຂວນໄຟຄືກັນກັບການນຳໃຊ້ເຕົາທີ່ໃຊ້ໄມ້ພື້ນດັງໄຟໃນແຕ່ລະມື້.



ການປູກຕົ້ນໄມ້ ແລະ ການປົກປັກຮັກສາປ່າປ້ອງກັນ

ໂດຍການຮ່ວມມືກັບມູນນິທິສັດປ່າໂລກ (WWF) ພວກເຮົາໄດ້ເລີ່ມຕົ້ນປູກເປັຍໄມ້ນ້ອຍຢູ່ໃນເມືອງຄູນຄຳໃນປີ 2022. ໂຄງການລະດົມ ແລະ ຈັດຕັ້ງຊາວກະສິກອນທ້ອງຖິ່ນເພື່ອປະກອບສ່ວນເຂົ້າໃນການປົກປັກຮັກສາປ່າປ້ອງກັນພູໄຫ ແລະ ພື້ນພູປ່າໄມ້ທີ່ເຊື່ອມໂຊມຢູ່ໃນເຂດຮັກສາສັດປ່າ. ປ່າໄມ້ທີ່ອຸດົມສົມບູນດີແມ່ນມີຄວາມສຳຄັນຫຼາຍຕໍ່ແຫຼ່ງນ້ຳ ແລະ ຄຸນນະພາບນ້ຳ ລວມທັງສັດນ້ຳ, ເປັນແຫຼ່ງອາຫານ ແລະ ບ່ອນຢູ່ອາໄສສຳລັບສັດປ່າ, ການປ້ອງກັນດິນ ແລະ ການເສາະເຈື່ອນຂອງດິນ, ການຫຼຸດຜ່ອນໄພນ້ຳຖ້ວມ ແລະ ການຕ້ອງການໄຫຼຂອງນ້ຳລົງສູ່ແມ່ນ້ຳສາຍຕ່າງໆ.

ວຽກສາທາ ແລະ ການປ້ອງກັນພະຍາດ

ວຽກສາທາຂອງພວກເຮົາແມ່ນເລີ່ມຕົ້ນຈາກຄົນ ບໍ່ໄດ້ເລີ່ມຕົ້ນຈາກພະຍາດ

ເຊັ່ນດຽວກັນກັບໃນດ້ານອື່ນໆຂອງຊີວິດ, ຜົນລັບທີ່ຍືນຍົງໃນວຽກງານສາທາແມ່ນຂຶ້ນຢູ່ກັບຄົນ ເພາະວ່າຄົນເປັນຕົວຂັບເຄື່ອນທີ່ສໍາຄັນໃນການສ້າງ ແລະ ຮັກສາສຸຂະພາບທີ່ດີສໍາລັບທຸກຄົນໄດ້.

ດ້ວຍໂຄງການສາທາຂອງພວກເຮົາ ພວກເຮົາຕອບສະໜອງຕໍ່ວິຖີການດໍາລົງຊີວິດຂອງປະຊາຊົນ; ພວກເຮົາເຮັດວຽກຄຽງຂ້າງເຂົ້າເຈົ້າເພື່ອສ້າງ ແລະ ຮັກສາສຸຂະພາບທີ່ດີໃນຊຸມຊົນຕົນເອງ ແລະ ເພີ່ມຄວາມເປັນຢູ່ທີ່ດີໃຫ້ກັບທຸກຄົນ.





ພວກເຮົາລົງໃຫ້ຄວາມຮູ້ກ່ຽວກັບພະຍາດວັນນະໂລກແກ່ຊຸມຊົນໃນເຂດຊົນນະບົດຈຳນວນຫຼາຍຮ້ອຍຄົນ. ພະນັກງານສະໜາມ ແລະ ອາສາສະມັກສາທາບ້ານ ລະບຸກໍລະນີຜູ້ສົງໄສເປັນວັນນະໂລກດ້ວຍການກັ່ນຕອງ ແລະ ຕິດຕາມເບິ່ງຜູ້ສົງໄສເປັນພະຍາດ ແລະ ນຳສົ່ງເຂົາເຈົ້າເຂົ້າຮັບການກວດເພື່ອປົກປ້ອງພະຍາດຢູ່ໂຮງໝໍນ້ອຍ ແລະ ໂຮງກວດພະຍາດມີອາຊີບ.

ພະຍາດວັນນະໂລກ - ໂຄງການຊອກຫາກໍລະນີຄົນເປັນວັນນະໂລກເປັນວິທີການທີ່ຖືເອົາຄົນເປັນໃຈກາງເພື່ອຄວບຄຸມ ແລະ ປ້ອງກັນພະຍາດ

ໂຄງການຊອກຫາກໍລະນີຄົນເປັນວັນນະໂລກແມ່ນອີງໃສ່ວິທີການຄວບຄຸມພະຍາດວັນນະໂລກຮອບດ້ານຂອງອົງການ HPP (TC TB). ວິທີການ TC TB ໄດ້ຖືກພັດທະນາຂຶ້ນ ແລະ ທົດລອງໃນທົ່ວໂລກທີ່ມີການດຳເນີນງານຂອງອົງການ HPP ຢູ່ທີ່ນັ້ນ. ວິທີການ TC TB ແມ່ນອີງໃສ່ການລະດົມຊຸມຊົນຢ່າງໃກ້ສືດໃນລະດັບຊຸມຊົນ ແລະ ສຸມໃສ່ແນວຄວາມຄິດທີ່ວ່າ ມີພຽງຄົນເທົ່ານັ້ນທີ່ຈະສາມາດປົດປ່ອຍຕົນເອງອອກຈາກຄວາມເຈັບເປັນ. ອົງການ HPP ມີພະນັກງານພາກສະໜາມທີ່ດຳລົງຊີວິດ ແລະ ເຮັດວຽກຢູ່ໃນບ້ານເປົ້າໝາຍເລີຍ. ເຂົາເຈົ້າຈະລົງໄປແຕ່ລະຄົວເຮືອນເພື່ອລະບຸຄົນທີ່ສົງໄສວ່າເປັນວັນນະໂລກ ແລະ ນຳສົ່ງເຂົາເຈົ້າເຂົ້າຮັບການກວດເພື່ອປົກປ້ອງພະຍາດໃນໂຮງໝໍນ້ອຍທ້ອງຖິ່ນ. ທີມງານໂຄງການຈະເອົາ ອສບບ້ານເຂົ້າຮ່ວມເຮັດວຽກນຳໃນທຸກກິດຈະກຳ ແລະ ລະດົມຊຸມຊົນເພື່ອຊ່ວຍເຫຼືອຄົນເປັນວັນນະໂລກດ້ວຍການສ້າງກຸ່ມຕິດຕາມ ແລະ ຊ່ວຍເຫຼືອຄົນເຈັບ (TRIOs). ຄົນເປັນວັນນະໂລກ ແລະ ຄົນໃກ້ສືດໃນຄອບຄົວ ແລະ ໝູ່ເພື່ອນສອງຄົນໄດ້ຮັບການຝຶກອົບຮົມໃຫ້ຄວາມຮູ້ກ່ຽວກັບພະຍາດວັນນະໂລກ ແລະ ໂພສະນາການ. ກຸ່ມ TRIOs ຈະຮັບປະກັນໃຫ້ຄົນເຈັບກິນຢາໃນແຕ່ລະວັນ. ອົງການ HPP ສະໜອງວັດສະດຸອຸປະກອນ ແລະ ຄວາມຮູ້ໃນການປຸກພືດສວນຄົວ, ການລ້ຽງສັດໃຫ້ແກ່ກຸ່ມ TRIOs ເພື່ອປັບປຸງໂພສະນາການໃຫ້ແກ່ຄົນເປັນວັນນະໂລກໃຫ້ຫາຍດີ

ຈາກພະຍາດ ແລະ ພື້ນຟູສຸຂະພາບໂດຍລວມຂອງເຂົາເຈົ້າເພື່ອຫຼຸດຜ່ອນຄວາມສ່ຽງໃນການກັບຄືນມາເປັນອີກ. ໂຄງການ 3 ປີທີ່ໄດ້ຮັບທຶນຈາກກອງທຶນໂລກແມ່ນໄດ້ຖືກຈັດຕັ້ງປະຕິບັດສຳເລັດໂດຍອົງການ HPP ຂອງພວກເຮົາໃນເດືອນທັນວາ 2020, ຕາມມາດ້ວຍໂຄງການໃໝ່ອີກສາມປີ (ໃຫ້ທຶນໂດຍກອງທຶນໂລກເຊັ່ນກັນ) ຊຶ່ງເລີ່ມຕົ້ນຂຶ້ນໃນ 2021. ອີງໃສ່ວິທີການທີ່ປະສົບຜົນສຳເລັດຂອງອົງການ HPP ແລະ ການເປັນຄູ່ຮ່ວມງານທີ່ເຂັ້ມແຂງກັບກະຊວງສາທາລະນະສຸກພວກເຮົາໄດ້ເຊັນສັນຍາໂຄງການທີສາມກັບຜູ້ໃຫ້ທຶນຈາກກອງທຶນຊ່ຽວຊານຝລັ່ງ 5% (5% French Expertise L'Initiative) ໃນປີ 2020 ໂດຍຮ່ວມມືກັບຄູ່ຮ່ວມງານ CHlas ທີ່ເປັນອົງການຝ່າຍປະຊາສັງຄົມໜຶ່ງໃນ ສປປ ລາວ ຊຶ່ງໂດຍປະຈຸບັນນີ້ ໂຄງການຂອງພວກເຮົາໄດ້ກວມເອົາ 3 ແຂວງ ແລະ 22 ເມືອງ ແລະ ໄດ້ປະກອບສ່ວນຄົນຫາກໍລະນີຜູ້ເປັນວັນນະໂລກໄດ້ເຖິງ 600 ຄົນຢູ່ໃນປີ 2021 ແລະ ສອງໄຕມາດທຳອິດຂອງປີ 2022, ຊຶ່ງເປັນ 85% ຂອງເປົ້າໝາຍສຳລັບສອງປີ. ໂຄງການໄດ້ຈັດຕັ້ງກຸ່ມຜູ້ຕິດຕາມ ແລະ ຊ່ວຍເຫຼືອຄົນເຈັບ (TRIOs) ເພື່ອໃຫ້ເຂົາເຈົ້າໄດ້ຮັບການປິ່ນປົວທີ່ຕໍ່ເນື່ອງ ເພື່ອໃຫ້ສຸຂະພາບດີຂຶ້ນ ແລະ ມີຊີວິດການເປັນຢູ່ທີ່ດີ. ໂຄງການຂອງພວກເຮົາມີບົດບາດທີ່ສຳຄັນຫຼາຍຢ່າງຂຶ້ນຕໍ່ຄວາມພະຍາຍາມຂອງກະຊວງສາທາລະນະສຸກໃນການລົບລ້າງພະຍາດວັນນະໂລກໃນ ສປປ ລາວ ກ່ອນປີ 2030.



ພະນັກງານສະໜາມຂອງພວກເຮົາເດີນທາງລົງໄປຫາຊຸມຊົນໃນເຂດຫ່າງໄກຊອກຫຼີກ. ເຂົາເຈົ້າເຮັດວຽກຮ່ວມກັບ ອສບ ບ້ານເພື່ອຄົ້ນຫາກໍລະນີຄົນສົ່ງໃສເປັນວັນນະໂລກດ້ວຍການກັນຕອງ ແລະ ຕິດຕາມຫາຜູ້ທີ່ມີຄວາມສ່ຽງ ແລ້ວນຳສົ່ງເຂົາເຈົ້າເຂົ້າຮັບການກວດສຸຂະພາບເພື່ອປິ່ງມະຕິພະຍາດຢູ່ໂຮງໝໍນ້ອຍ ແລະ ຫ້ອງກວດພະຍາດໃນທ້ອງຖິ່ນ.

ພວກເຮົາລົງໄປຫາຄົນເຈັບໃນແຕ່ລະຄົວເຮືອນຢູ່ບັນດາບ້ານທີ່ຢູ່ຫ່າງໄກຊອກຫຼີກ ເພື່ອໃຫ້ຄວາມຮູ້ກ່ຽວກັບພະຍາດວັນນະໂລກ ເພື່ອໃຫ້ຄົນເປັນວັນນະໂລກທີ່ບໍ່ຮູ້ເລື່ອງລາວກ່ຽວກັບພະຍາດໄດ້ເຂົ້າຮັບການກວດ ແລະ ປິ່ນປົວ



ໂຄງການ Hope – ປັບປຸງຄຸນນະພາບຊີວິດຂອງຄົນເປັນໂລກ HIV

ໂຄງການ HOPE ໄດ້ເລີ່ມຕົ້ນຂຶ້ນໃນທ້າຍປີ 2020 ແລະ ສິ້ນສຸດລົງໃນປີ 2021. ເປົ້າໝາຍຂອງໂຄງການແມ່ນເພື່ອລະດົມຄົນທີ່ຖືກບັງມະຕິວ່າເປັນໂລກ HIV ຈຳນວນ 200 ຄົນເຂົ້າຮັບການປິ່ນປົວ ແລະ ກິນຢາຢ່າງຕໍ່ເນື່ອງ, ປັບປຸງຄຸນນະພາບຊີວິດ ແລະ ມີຊີວິດການເປັນຢູ່ທີ່ດີ. ໂຄງການໄດ້ໃຫ້ຄວາມ ຮູ້ກ່ຽວກັບໂລກ HIV ຢູ່ໃນຫຼາຍບ້ານເພື່ອຫຼຸດຜ່ອນຄວາມອັບອາຍຂອງຄົນເປັນໂລກ HIV (PLHIV) ຈາກການເປີດເຜີຍກ່ຽວກັບພະຍາດຂອງຕົນ. ສ່ວນໜຶ່ງທີ່ສຳຄັນຂອງໂຄງການແມ່ນເພື່ອລະດົມຄົນເປັນໂລກ HIV ໃຫ້ຟື້ນຟູລະບົບພູມຄຸ້ມກັນຂອງຕົນ ເພື່ອທີ່ຈະມີຊີວິດຢູ່ໄດ້ດີ. ໃນ ສປປ ລາວ, ຢ້າຕ້ານ ເຊື້ອ ART, ຢາປົວພະຍາດທີ່ຄົນເປັນໂລກ HIV ກິນ ແມ່ນບໍ່ໄດ້ເສຍຄ່າໃຊ້ຈ່າຍ ແຕ່ຄົນເຈັບສ່ວນຫຼາຍສຳພັດຢູ່ຫ່າງໄກຈາກໂຮງໝໍບ່ອນຈ່າຍຢາໃຫ້ ແລະ ບໍ່ສາມາດຈ່າຍຄ່າເດີນທາງໄດ້.

ໂຄງການ HOPE ໄດ້ຮັບເອົາອາສາສະມັກຈຳນວນ 40 ຄົນ ມາເຮັດວຽກນຳຄົນເປັນໂລກ HIV. ໄດ້ຈັດຕັ້ງກຸ່ມຕິດຕາມ ແລະ ຊ່ວຍເຫຼືອຄົນເຈັບ (TRIO) ຂຶ້ນ ໂດຍມີຄົນໃກ້ສິດໃນຄອບຄົວ ແລະ ໝູ່ເພື່ອນຄອບຄົວຕິດຕາມເບິ່ງຄົນເຈັບ. ໜ້າທີ່ຂອງກຸ່ມ TRIO ແມ່ນເພື່ອຊ່ວຍເຫຼືອຄົນເປັນ HIV ໃຫ້ມີສຸຂະພາບດີ ແລະ ເບິ່ງໂລກໃນແງ່ບວກ, ກິນຢາຢ່າງຕໍ່ເນື່ອງ ເພື່ອຄວບຄຸມການຂະຫຍາຍຕົວຂອງພະຍາດ.

ໄດ້ເຂົ້າເຖິງ ແລະ ລະດົມຄົນເປັນໂລກ HIV ຈຳນວນ 220 ຄົນ. ກຸ່ມ TRIOs ສ້າງຂຶ້ນປະກົບຄົນເຈັບ ແຕ່ລະຄົນ ເຮັດໃຫ້ເຂົາເຈົ້າໄດ້ຮັບການປິ່ນປົວທາງການແພດຢ່າງຕໍ່ເນື່ອງ. ຄົນເຈັບຈຳນວນ 220 ຄົນໄດ້ຮັບແນວພັນພຶດ ແລະ ສັດລ້ຽງ ພ້ອມທັງໄດ້ຮັບການຝຶກອົບຮົມ ແລະ ການຊ່ວຍເຫຼືອໃນການເຮັດສວນຄົວ. ຄົນເຈັບໝົດທຸກຄົນໄດ້ຮັບການຟື້ນຟູລະບົບພູມຄຸ້ມກັນ ແລະ ປະຈຸບັນ ກໍກຳລັງກິນຢາປິ່ນປົວຢ່າງຕໍ່ເນື່ອງ.

ພວກເຮົາຂໍຂອບໃຈສຳລັບການຊ່ວຍທາງດ້ານເສດທະກິດຈາກ ບໍລິສັດ ວິທະຍາສາດການຢາ ຈິລຽດ ແຫ່ງປະເທດສະຫະລັດອາເມລິກາ ທີ່ສະໜອງທຶນຊ່ວຍເຫຼືອໃຫ້ໂຄງການດັ່ງກ່າວ.



ວຽກງານພັດທະນາຊຸມຊົນ



ໂຄງການພັດທະນາຊຸມຊົນຂອງອົງການ HPP ສ້າງຂຶ້ນບົນ
ພື້ນຖານຂໍ້ຄວາມສາມາດຂອງປະຊາຊົນເພື່ອປະເຊີນກັບ
ສິ່ງທ້າທາຍ ແລະ ກ້າວໄປຂ້າງໜ້າພ້ອມກັນ.

ຢູ່ໃນໂຄງການຂອງພວກເຮົາ ພວກເຮົາໃຫ້ການຊ່ວຍເຫຼືອຜູ້
ດ້ອຍໂອກາດໃນການຕໍ່ສູ້ຂອງເຂົາເຈົ້າໃນແຕ່ລະວັນເພື່ອປົກ
ປ້ອງຊີວິດ ແລະ ຄອບຄົວຂອງຕົນເອງ ຄຽງຄູ່ກັບການມີອາ
ຫານກິນທີ່ດີຕໍ່ສຸຂະພາບ, ມີນ້ຳໃຊ້ ແລະ ສຸຂະພາບທີ່ສະ
ອາດ ພ້ອມທັງລາຍໄດ້ເລັກນ້ອຍເພື່ອໃຫ້ເຂົາເຈົ້າສາມາດນຳ
ສິ່ງລູກຂອງຕົນໄປເຂົ້າໂຮງຮຽນໄດ້.

ໂຄງການສະໜັບສະໜູນໃຫ້ຄົນຈັດຕັ້ງຕົນເອງຢູ່ໃນໂຄງສ້າງ
ທີ່ເປັນປະຊາທິປະໄຕໃນທ້ອງຖິ່ນ ຄຽງຄູ່ກັບການສ້າງທຸກ
ສະຄວາມຮູ້ຄວາມສາມາດ ແລະ ຄວາມເຂົ້າໃຈທີ່ເຂົາເຈົ້າ
ຕ້ອງການເພື່ອສ້າງໃຫ້ມີການປ່ຽນແປງໄປພ້ອມກັນ.
ໂຄງການຝຶກອົບຮົມໃຫ້ຜູ້ຄົນຮ່ວມມືກັນແກ້ໄຂບັນຫາສິ່ງ
ທ້າທາຍຂອງຊຸມຊົນຮ່ວມກັນ ແລະ ສ້າງແນວທາງແກ້ໄຂທີ່
ຍືນຍົງ.

ໂຄງການພັດທະນາຊຸມຊົນຂອງພວກເຮົາປະກອບສ່ວນຕໍ່
ນະໂຍບາຍຂອງລັດຖະບານເພື່ອລົບລ້າງຄວາມທຸກຍາກ
ແລະ ຄວາມພະຍາຍາມທີ່ຈະຫຼຸດຜ່ອນພາວະການຂາດສານ
ອາຫານ, ນ້ຳໜັກຕໍ່າກວ່າມາດຕະຖານ, ສຸຂະພາບ ແລະ ໂພ
ສະນາການຂອງແມ່. ນອກຈາກນີ້ ຍັງມີເປົ້າໝາຍເພື່ອສະ
ໜັບສະໜູນແຜນງານການໃຫ້ອາຫານກາງວັນຢູ່ໃນໂຮງ
ຮຽນຜ່ານການສ້າງຕັ້ງສ່ວນຄົວແບບຍືນຍົງຢູ່ໃນທຸກໆໂຮງ
ຮຽນປະຖົມ ແລະ ມັດທະຍົມຢູ່ໃນປະເທດ.

ດ້ວຍກຸ່ມປະຕິບັດງານຂັ້ນບ້ານທີ່ເປັນກະດູກສັນຫຼັງ ແລະ
ເປັນໂຄງສ້າງຫຼັກທີ່ເຮັດໃຫ້ຂະບວນການພັດທະນາ ແລະ
ການຕັດສິນໃຈຢູ່ໃນມືຂອງປະຊາຊົນ.

ກຸ່ມປະຕິບັດງານຂັ້ນບ້ານລະດົມຊຸມຊົນເພື່ອກຳນົດຄວາມ
ຕ້ອງການຂອງເຂົາເຈົ້າ ແລະ ດຳເນີນງານຮ່ວມກັນ.

ກຸ່ມຝາກປະຢັດ ແລະ ປ່ອຍເງິນກູ້ໃນທ້ອງຖິ່ນໄດ້ຖືກຈັດຕັ້ງ
ຂຶ້ນດ້ວຍຫຼາຍຄອບຄົວຂອງປະຊາຊົນ ເຮັດໃຫ້ເຂົາເຈົ້າສາ
ມາດເຮັດການລົງທຶນຂະໜາດນ້ອຍເພື່ອຊື້ໄກ່ມາລ້ຽງ, ປູກ
ພືດຢູ່ໃນສວນຂອງຕົນເອງ, ປັບປຸງເຮືອນຊານ ຫຼື ບຸກສ້າງ
ຫ້ອງນ້ຳໃນຄົວເຮືອນ.

ກຸ່ມປະຕິບັດງານຂັ້ນບ້ານ ອາດດຳເນີນການເພື່ອປັບປຸງລະ
ບົບນ້ຳສະອາດຂອງຊຸມຊົນ, ສົ່ງເສີມອາຫານທີ່ມີໂພສະນາ
ການ ແລະ ຈັດການສາທິດການແຕ່ງອາຫານ.

ດ້ວຍການເປັນຢູ່ທີ່ດີຂອງເດັກນ້ອຍ ກຸ່ມປະຕິບັດງານຂັ້ນ
ບ້ານອາດຈະສ້າງສະໜາມລື້ນຂອງເດັກນ້ອຍຮ່ວມກັນ ແລະ
ຈັດຕັ້ງໃຫ້ພໍ່ຕູ້ແມ່ຕູ້ເພື່ອນຳພາໃນການດູແລເບິ່ງແຍງເດັກ
ນ້ອຍທີ່ຍັງອ່ອນໄວ.

ອົງການ HPP ໄດ້ເລີ່ມຕົ້ນໂຄງການພັດທະນາຊຸມຊົນຂອງ
ຕົນເປັນຄັ້ງທຳອິດຂຶ້ນໃນປີ 2011 ແລະ ມາຮອດປະຈຸບັນ
ປະຊາຊົນຈຳນວນ 28,000 ຄົນຢູ່ໃນ 19 ບ້ານໄດ້ຮັບການ
ຝຶກອົບຮົມໃຫ້ຄວາມຮູ້ເປັນທີ່ຮຽບຮ້ອຍແລ້ວ



ສວນຄົວຢູ່ໃນໂຮງຮຽນທ້ອງຖິ່ນໄດ້ຮັບການບໍລິຫານຈັດການຮ່ວມກັນກັບຄູອາຈານ, ເດັກນັກຮຽນ ແລະ ພໍ່ແມ່ຂອງເຂົາເຈົ້າ. ເດັກນັກຮຽນປູກຝັກ ແລະ ລ້ຽງສັດໄວ້ກິນເອງ ພ້ອມທັງມ່ວນຊື່ນກັບການແຕ່ງກິນ ແລະ ກິນຜົນຜະລິດອາຫານທີ່ມີໂພສະນາການ ແລະ ດີຕໍ່ສຸຂະພາບຮ່ວມກັນສອງຄັ້ງຕໍ່ອາທິດ.



ກຸ່ມປະຕິບັດງານຂັ້ນບ້ານກຳລັງກໍ່ສ້າງເຮືອນຮົ່ມຢູ່ໃນດິນສ່ວນລວມ. ວັດສະດຸກໍ່ສ້າງແມ່ນມີຢູ່ໃນທ້ອງຖິ່ນ ບໍ່ໄດ້ເສຍເງິນ ຫຼື ເສຍເງິນພຽງເລັກນ້ອຍ. ເຮືອນຮົ່ມດັ່ງກ່າວເຮັດໃຫ້ຊຸມຊົນສາມາດປູກພືດຝັກຢູ່ໃນລະດູຝົນໄດ້.



ການຫຼຸດຜ່ອນຜົນກະທົບຂອງພະຍາດໂຄວິດ-19

ຄວາມເປັນມາ:

ໃນຖານະທີ່ເປັນປະເທດດ້ອຍພັດທະນາ, ສປປ ລາວ ໄດ້ຖືກຜົນກະທົບຢ່າງໜັກໜ່ວງໃນລະຫວ່າງ ແລະ ພາຍຫຼັງການລະບາດຂອງພະຍາດໂຄວິດ-19. ໄດ້ມີການປິດປະເທດຕັ້ງແຕ່ຕົ້ນປີ 2020 ຫາ ຕົ້ນປີ 2022 ແລະ ກິດຈະການທາງດ້ານເສດທະກິດໄດ້ຫຼຸດລົງຢ່າງຫຼວງຫຼາຍ. ໃນເວລາດຽວກັນ, ລະບົບສາທາລະນະສຸກຂອງປະເທດທີ່ອ່ອນແອຢູ່ແລ້ວ ກໍໄດ້ປະເຊີນກັບສິ່ງທ້າທາຍ. ເຊັ່ນເຄີຍ ເມື່ອໄພພິບັດເກີດຂຶ້ນແລ້ວ ມັນກໍໃຫ້ເກີດມີຄວາມຮຸນແຮງຢ່າງເປັນສັດສ່ວນໄປຕໍ່ຜູ້ດ້ອຍໂອກາດ, ປະຊາຊົນທີ່ດຳລົງຊີວິດຢູ່ໃນເຂດພື້ນທີ່ຊົນນະບົດຫ່າງໄກຊອກຫຼີກ. ການດຳລົງຊີວິດ ແລະ ການຫາລາຍໄດ້ທີ່ມີຜົນກະທົບຢູ່ແລ້ວ ແຮ່ງເຮັດໃຫ້ຕົກຕຳລົງໄປອີກ. ເຊັ່ນດຽວກັນກັບເລື່ອງສຸຂາອານາໄມ, ໂພສະນາການ ແລະ ຄວາມບໍ່ປອດໄພດ້ານສຸຂາພິບານທີ່ມີຢູ່ຢ່າງແຜ່ຫຼາຍ. ສິ່ງທ້າທາຍສະເພາະຕໍ່ການດຳລົງຊີບຂອງຄອບຄົວແຮງງານເຄື່ອນຍ້າຍຈຳນວນ 300,000 ຄົນທີ່ກັບຄືນມາຈາກໄທຍ້ອນການແຜ່ລະບາດຂອງພະຍາດດັ່ງກ່າວ. ເພື່ອປະກອບສ່ວນໃນການຫຼຸດຜ່ອນຜົນກະທົບຈາກການແຜ່ລະບາດຂອງພະຍາດ, ທະນາຄານພັດທະນາອາຊີໄດ້ອອກປະກາດເຊີນຍື່ນບົດສະເໜີໂຄງການໃນປີ 2021 ແກ່ອົງການຝ່າຍປະຊາສັງຄົມຢູ່ໃນທ້າປະເທດອາຊີຕາເວັນອອກສຽງໃຕ້ທີ່ຖືກຜົນກະທົບໜັກທີ່ສຸດໃນນັ້ນລວມທັງ ສປປ ລາວ. ການຍື່ນບົດສະເໜີໂຄງການຮ່ວມກັບສອງສະມາຄົມໃນທ້ອງຖິ່ນເຊັ່ນ: CHlas ແລະ IWAA, ອົງການ HPP ໄດ້ຊະນະບົດສະເໜີໂຄງການ ແລະ ໄດ້ເຊັນສັນຍາຮ່ວມກັບ ADB ຢູ່ໃນເດືອນພະຈິກ 2021.

ກິດຈະກຳຫຼັກ:

- 1) ເພີ່ມທະວີຂີດຄວາມສາມາດໃນການສະກັດກັ້ນວິກິດການ, ການຫຼຸດຜ່ອນ ແລະ ການປັບຕົວໃນຂັ້ນພື້ນຖານຊຸມຊົນ
- 2) ໃຫ້ການຊ່ວຍເຫຼືອທາງດ້ານເສດຖະກິດແກ່ປະຊາຊົນທີ່ໄດ້ຮັບຜົນກະທົບຈາກພະຍາດໂຄວິດ-19 ໃນການດຳລົງຊີວິດ

ໂຄງການດັ່ງກ່າວຈັດຕັ້ງປະຕິບັດຢູ່ໃນ 5 ບ້ານເປົ້າໝາຍໃນເຂດຊົນນະບົດຫ່າງໄກຊອກຫຼີກໃນແຂວງຄຳມ່ວນ ໂດຍມີເປົ້າໝາຍເພື່ອບຸກລະດົມ ແລະ ຈັດຕັ້ງປະຊາຊົນຢູ່ໃນບ້ານດັ່ງກ່າວໃຫ້ເພີ່ມທະວີການປ້ອງກັນພະຍາດໂຄວິດ-19 ດ້ວຍການປັບປຸງສຸຂາອານາໄມ, ສຸຂາພິບານ, ໂພສະນາການ ແລະ ສຸຂະພາບຢູ່ໃນຊຸມຊົນ. ໂດຍສະເພາະ ໂຄງການດັ່ງກ່າວ ແນໃສ່ເພື່ອປັບປຸງຊີວິດການເປັນຢູ່ ແລະ ການພື້ນຕົວທາງດ້ານເສດຖະກິດສຳລັບແຮງງານເຄື່ອນຍ້າຍທີ່ກັບຄືນມາຈາກປະເທດໄທຍ້ອນການແຜ່ລະບາດຂອງພະຍາດ ແລະ ຖືກປິດອອກຈາກວຽກງານ. ສ້າງທຸລະກິດຂະໜາດນ້ອຍ ແລະ ຝຶກອົບຮົມໃຫ້ແຮງງານເຄື່ອນຍ້າຍໃຫ້ມີທັກສະທີ່ພຽງພໍ. ຍ້ອນວ່າຜູ້ວ່າງງານເກືອບທັງໝົດເປັນຄອບຄົວຊາວກະສິກອນຂະໜາດນ້ອຍ ທາງໂຄງການຈຶ່ງສຸ່ມໃສ່ໃຫ້ການຊ່ວຍເຫຼືອຄອບຄົວຊາວກະສິກອນເພື່ອຂະຫຍາຍຟາມຂອງເຂົາເຈົ້າ, ປູກພືດຫຼາຍຊະນິດ ແລະ ເພີ່ມຜົນຜະລິດ ແລະ ລາຍໄດ້ໃຫ້ສູງຂຶ້ນ. ດ້ວຍເຫດນີ້ ໂຄງການຈຶ່ງປະກອບສ່ວນສ້າງວຽກເຮັດງານທຳຖາວອນໃຫ້ແຮງງານເຄື່ອນຍ້າຍ ໄປຄຽງຄູ່ກັບການສ້າງລາຍຮັບໃຫ້ສູງຂຶ້ນ ແລະ ຄ້າປະກັນສະບຽງອາຫານໃຫ້ແກ່ຄອບຄົວເຂົາເຈົ້າ.



ການສຳຫຼວດຂໍ້ມູນ ແລະ ການປຶກສາຫາລື ຮ່ວມກັບຊຸມຊົນໄດ້ພິສູດໃຫ້ເຫັນວ່າ ຊາວ ກະສິກອນ ແລະ ຄົນວ່າງງານຈຳນວນຫຼາຍ ມີຄວາມສົນໃຈ ແລະ ກະຕືລືລົ້ນຢາກເຂົ້າ ຮ່ວມເຮັດວຽກນຳໂຄງການ.

ພວກເຮົາຊ່ວຍເຫຼືອອາດິດແຮງງານເຄື່ອນ ຍ້າຍທີ່ວ່າງງານສ້າງຕັ້ງກິດຈະການຕັດຫຍິບ ຜ້າອັດປາກ-ດັງ ແລະ ຜະລິດຕະພັນເສື້ອຜ້າ ອື່ນໆ ໃນລາຄາຍ່ອມເຍົາ. ກຸ່ມຄົນວ່າງງານກຸ່ມທີສອງເຮັດທຸລະກິດຜະ ລິດສະບູໂດຍນຳໃຊ້ວັດຖຸດິບໃນທ້ອງຖິ່ນ. ກຸ່ມທີສາມຈະໄດ້ຮັບການຝຶກອົບຮົມໃຫ້ ເປັນ ອສບ ບ້ານ ເພື່ອສະໜັບສະໜູນ ຄວາມພະຍາຍາມຂອງຊຸມຊົນໃນການປ້ອງ ກັນພະຍາດໂຄວິດ-19.



ກຸ່ມຄົນວ່າງງານຈະສ້າງຕັ້ງຈຸດລ້າງມື ຈຳນວນ 145 ແຫ່ງຢູ່ໃນຊຸມຊົນ. ດ້ວຍການສະໜອງອຸປະກອນ ແລະ ການຝຶກອົບຮົມທັກສະຄວາມສາ ມາດທີ່ພຽງພໍ ໂຄງການມີເປົ້າໝາຍ ເພື່ອຈັດຕັ້ງກາລະໂອກາດໃນການ ເຮັດທຸລະກິດຂະໜາດນ້ອຍທີ່ຍືນ ຍົງໃຫ້ແຮງງານກຳມະກອນດັ່ງກ່າວ.

ການມີຄູ່ຮ່ວມງານ

ອົງການມະນຸດສະທຳເພື່ອຄົນສູ່ຄົນມີຄວາມພາກພູມໃຈທີ່ໄດ້ເຮັດວຽກຮ່ວມກັບຄູ່ຮ່ວມງານທີ່ຫຼາກຫຼາຍ ແລະ ຂໍອອບໃຈສຳລັບການຊ່ວຍເຫຼືອຂອງເຂົາເຈົ້າຕໍ່ໂຄງການພັດທະນາສັງຄົມຂອງພວກເຮົາ.

ການຮ່ວມມືກັນແມ່ນສ່ວນໜຶ່ງທີ່ສຳຄັນທີ່ພວກເຮົາໄດ້ປະຕິບັດກັນມາ ແລະ ເປັນການສ້າງສາຍສຳພັນທີ່ເປັນຂີດໝາຍອັນສຳຄັນໃນການຊ່ວຍເຫຼືອໂຄງການຂອງພວກເຮົາໃຫ້ຈະເລີນຮຸ່ງເຮືອງ. ໃນຄະນະທີ່ຄູ່ຮ່ວມງານເປັນຜູ້ສະໜອງທຶນທີ່ຈຳເປັນຕໍ່ໂຄງການ, ພວກເຮົາກໍປະກອບສ່ວນຄວາມຮູ້ທີ່ຈຳເປັນໃນຂັ້ນພື້ນຖານ ແລະ ການຕິດຕໍ່ພົວພັນຢ່າງໃກ້ຊິດກັບຊຸມຊົນ. ນອກຈາກນີ້ ພວກເຮົາຍັງໄດ້ສຸມສະຕິບັນຢາ ແລະ ເຮືອແຮງ

ປະສົບການ ແລະ ຊັບພະຍາກອນເພື່ອເຮັດໃຫ້ສິ່ງຕ່າງໆເກີດຂຶ້ນ ດ້ວຍແນວຄວາມຄິດຂອງໂຄງການທີ່ໄດ້ຮັບການທົດລອງ ແລະ ໜ້າເຊື່ອຖືໄດ້ ລວມທັງຄວາມພ້ອມດ້ານຂັ້ນຕອນດຳເນີນງານຕ່າງໆ. ຄູ່ຮ່ວມງານຂອງພວກເຮົາລວມມີທັງພາກລັດໃນຂັ້ນສູງກາງ ແລະ ທ້ອງຖິ່ນ, ມູນນິທິ, ພາກເອກະຊົນ, ສຳນັກງານ ແລະ ອົງການຈັດຕັ້ງສາກົນຕ່າງໆ.

ຂໍສະແດງຄວາມຂອບໃຈຕໍ່ຄູ່ຮ່ວມງານຂອງພວກເຮົາທັງໝົດສຳລັບຄຳສະໜັບສະໜູນ ແລະ ໃຫ້ຄຳໝັ້ນສັນຍາທີ່ຈະເຮັດວຽກກັບປະຊາຊົນຢູ່ໃນຂັ້ນພື້ນຖານ, ສົ່ງເສີມໃຫ້ມີການພັດທະນາທີ່ຈຳເປັນຫຼາຍເພື່ອການປ່ຽນແປງໃນແງ່ດີ ແລະ ຍືນຍົງ.



ສະຫະພັນມະນຸດສະທຳເພື່ອຄົນສູ່ຄົນ

ອົງການມະນຸດສະທຳເພື່ອຄົນສູ່ຄົນ ແມ່ນສ່ວນໜຶ່ງໃນຈຳນວນ 29 ອົງກອນທີ່ມີເຄືອຂ່າຍທົ່ວໂລກທີ່ຢູ່ພາຍໃຕ້ສະຫະພັນທີ່ຕິດພັນກັບການເຄື່ອນໄຫວຂອງອົງການມະນຸດສະທຳເພື່ອຄົນສູ່ຄົນສາກົນ ທີ່ມີສະມາຊິກດຳເນີນງານຢູ່ໃນທະວີບ ເອີຣົບ, ອົບຟລິກາ, ເອເຊຍ ແລະ ອາເມລິກາ. ສະຫະພັນດັ່ງກ່າວໃຫ້ການສະໜັບສະໜູນສະມາຊິກຂອງຕົນດ້ວຍການສະໜອງການບໍລິການທີ່ສຳຄັນຫຼາຍໃນການພັດທະນາແຜນງານ, ການຄຸ້ມຄອງ ແລະ ການດຳເນີນໂຄງການ ລວມທັງການບໍລິຫານຈັດການທາງດ້ານການເງິນ.

ອົງການ

ມະນຸດສະທຳເພື່ອຄົນສູ່ຄົນ



ມູນນິທິ

ມະນຸດສະທຳເພື່ອຄົນສູ່ຄົນ

ຖະນົນຄູວຽງ, ຮ່ອມ 2, ບ້ານບຶງຂະຫຍອງ, ນະຄອນຫຼວງວຽງຈັນ, ສປປ ລາວ
e: admin@hpp-laos.org – p: +856 20 225 43426 – w: hpp-laos.org – f: hpplaos